



Tanā tsarkake Annabi da Manzancinsa daga kōwane aibi. Tanā tabbatar da shi daga Allah, sa'an nan tanā bāta dukan abin da bā shi ba na addīnai da al'ādu.

بِسْمِ اللَّهِ الرَّحْمَنِ الرَّحِيمِ

Da sūnan Allah, Mai rahama, Mai jin kai.

1. Inā rantsuwa da taurāron, a lōkacin da ya faku.
2. Ma'abūcinku bai bata ba, kuma bai kētare haddi ba.
3. Kuma bā ya yin magana daga son zuciyarsa.
4. (Maganarsa) ba ta zamo ba, fāce wahayi ne da ake aikōwa.
5. (Malā'ika) mai tsananin karfi⁽¹⁾ ya sanar da shi.
6. Ma'abūcin karfi da kwarjini, sa'an nan ya daidaita.
7. Alhāli kuwa yanā a sararin samā mafi daukaka.
8. Sa'an nan ya kusanta, kuma ya matsa zurōwa.
9. Har ya kasance gwargwadon zirā'i biyu, kō kuma abin da ya fi kusa.

وَالنَّجْمٌ إِذَا هَوَى ﴿١﴾

مَاضِلَ صَاحِبُكُو وَمَاغَوَى ﴿٢﴾

وَمَا يَنْطِقُ عَنِ الْهَوَى ﴿٣﴾

إِنْ هُوَ إِلَّا حُقُّ بُوْحَى ﴿٤﴾

عَلَمَهُ رَشِيدُ الْقُوَى ﴿٥﴾

ذُو مَرَّةٍ فَأَسْتَوْى ﴿٦﴾

وَهُوَ بِالْأَفْقِ الْأَعْلَى ﴿٧﴾

ثُمَّ دَنَافَدَلَى ﴿٨﴾

فَكَانَ قَابَ قَوْسَيْنِ أَوَّذْنَى ﴿٩﴾

(1) Wahayin da ke zuwa ga Annabi bābu bata a cikinsa dōmin Jibrilu mai kāwo shi ga Annabi, Malā'ika ne mai karfi kwarai, wani Shaidāni bā ya iya taron sa dōmin ya musanya wahayin, kuma Annabi ya san shi sōsai, kuma idan ya kāwo wahayin, sai ya sauko kusa kwarai da Annabi, sa'an nan shi kuma Annabi ba rikitacce ba ne, yanā cikin hankalinsa.

10. Sa'an nan ya yi wahayi zuwa ga bāwan Allah (Muhammadu) da abin da ya fada (masa).

فَأَوْحَى إِلَيْهِ عَبْدِهِ مَا أَوْحَى ﴿٦﴾

11. Zūciyar (Annabi) ba ta karya-ta abin da ya gani ba.

مَا كَذَّبَ الْفُؤَادُ مَا رَأَى ﴿٧﴾

12. Shin, zā ku yi masa musu a kan abin da yake gani?

أَفْمُرْوْنَهُ عَلَىٰ مَا رَأَى ﴿٨﴾

13. Kuma lalle ya gan shi, haķi-katan, a wani lōkacin sauksa⁽¹⁾.

وَلَقَدْ رَأَاهُ نَزَلَةً أُخْرَى ﴿٩﴾

14. A wurin da magaryar tukē-wa take.

عِنْدَ سِدْرَةِ الْمُتَّهَى ﴿١٠﴾

15. A inda taken, nan Aljannar makoma take.

عِنْدَ هَاجَنَةِ الْمَاوَى ﴿١١﴾

16. Lōkacin da abin da yake rufe magaryar tukēwa ya rufe ta.

إِذْ عَشَى السِّدْرَةَ مَا يَعْشَى ﴿١٢﴾

17. Ganinsa⁽²⁾ bai karkata ba, kuma bai ketare haddi ba.

مَارَأَهُ الْبَصَرُ وَمَا طَغَى ﴿١٣﴾

18. Lalle, tabbas, (Annabinku) ya ga wadanda suka fi girma⁽³⁾ daga āyōyin Ubangijinsa.

لَقَدْ رَأَىٰ مِنْ إِيمَانِهِ رَبِّهِ الْكَبِيرَ ﴿١٤﴾

19. Shin, kun ga Lāta da Uzza?⁽⁴⁾

أَفَرَأَيْتُ اللَّذِي وَالْعَزَىٰ ﴿١٥﴾

20. Da (wani gunki wai shi) Ma-nāta, na ukunsu?

وَمَنْوَأَ الْثَالِثَةِ الْأُخْرَىٰ ﴿١٦﴾

21. Ashe, kū ne da dā namiji, Shī (Allah) kuma da diya mace?

الْكُوْكُوكُولَةُ الْأَنْتَىٰ ﴿١٧﴾

22. Wannan fa ya zama rabo naķasasshe.

تِلْكَ إِذَا قِسْمَةٌ ضَيْرَىٰ ﴿١٨﴾

(1) Lamirin Malā'ika Jibrila ne.

(2) Lamirin Annabi Muhammadu ne.

(3) Watau dai Alkur'āni ya zo daga Allah ta hanya mafi aminci har ya sadu da mutāne dōmin su yi aiki da abin da ke cikinsa.

(4) Watau kun bar Alkur'āni kun kōma wa surkullen da kuke hadāwa game da gumāka su Lāta da Uzza da Manāta. Kuna cēwa sū wakīlan Malā'ikun da kuke bautā wa ne kuma su 'ya'yan Allah mātā ne. Sunā cēton ku daga Allah.

23. Wadannan bā kōme ba ne fāce sūnāye, wadanda kuka ambace su da su, kū da uwāyenku. Allah bai saukar da wani dalili game da su ba. (Kāfirai) bā su biyar kōme fāce zato da abin da rāyukansu ke so, alhāli kuwa shiriyar,⁽¹⁾ ta daga wajen Ubangijinsu, ta jē musu (sai suka bar ta suka kōma wa zaton).

24. Ko (an fadi cēwa) mutum zai sāmi abin da yake gūri?

25. To, Lāhira da dūniya na Allah kawai ne (wanda ya nēme su daga wani, yā yi kuskure).

26. Akwai malā'iku da yawa a cikin sammai, cētonsu bā ya wadātar da kōme fāce bāyan Allah Yā yi izni (da shi) ga wanda Yake so, kuma Yake yarda.

27. Lalle wadannan da bā su yin īmāni da Lāhira, hakīka, sunā kiran malā'iku da sūnan mace.

28. Kuma bā su da wani ilmi game da shi, bā su bin kōme fāce zato, alhāli kuwa lalle zato bā ya amfānar da kōme daga gaskiya.

29. Sabōda haka sai ka kau da kai daga wanda ya jūya bāya daga ambatonMu, kuma bai yi nufin kōme ba fāce rāyuwar kusa (dūniya).

30. Wannan ita ce iyākar abin da suke iya kai gare shi na ilmi. Lalle Ubangijinka Shī ne Mafi sanin wanda ya bace daga hanyarSa, kuma Shī ne Mafi sani ga wanda ya nēmi shiriya.

(1) Watau Alkur'āni wanda Malā'ika Jibrīla ya zo wa Annabi da shi. Sun bar shi sun kōma wa tatsūniyōyi da gūrace-gūrace.

إِنْ هِيَ إِلَّا أَسْمَاءٌ سَمِّيْتُمُوهَا أَنْتُرُوْءَهَا بِأَوْكَرٍ مَا
أَنْزَلَ اللَّهُ بِهَا مِنْ سُلْطَنٍ إِنْ يَتَّبِعُونَ إِلَّا الظَّنَّ
وَمَا تَهْوَى الْأَنْفُسُ وَلَقَدْ جَاءَهُمْ مِنْ رَبِّهِمْ
الْهُدَىٰ ﴿١١﴾

أَمْ لِلْإِنْسَنِ مَا تَمَّىٰ ﴿١٢﴾

فِيمَا لِلْآخِرَةِ وَالْأُولَىٰ ﴿١٣﴾

*وَكَمْ مِنْ مَلَكٍ فِي السَّمَاوَاتِ لَا تُقْنِي
شَفَاعَتْهُ شَيْئًا إِلَّا مِنْ بَعْدِ أَنْ يَأْذَنَ اللَّهُ لِمَنْ
يَشَاءُ وَتَرْضَىٰ ﴿١٤﴾

إِنَّ الَّذِينَ لَا يُؤْمِنُونَ بِالْآخِرَةِ لَيُسْمُونَ
الْمُلْكَ لِكَوَافِرَةٍ شَيْئًاٰ ﴿١٥﴾

وَمَا لَهُمْ بِهِ مِنْ عِلْمٍ إِنْ يَسِّعُونَ إِلَّا الظَّنَّ وَلَئِنْ
الظَّنَّ لَا يُعْنِي مِنَ الْحَقِّ شَيْئًاٰ ﴿١٦﴾

فَأَعْرِضْ عَنْ مَنْ قَوَّلَ عَنْ ذِكْرِنَا وَلَرْبِرْدِ إِلَّا
الْحَيَاةُ الدُّنْيَا ﴿١٧﴾

ذَلِكَ مَبْلَغُهُمْ مِنَ الْعِلْمِ إِنَّ رَبَّكَ هُوَ أَعْلَمُ بِمَنْ
صَلَّىٰ عَنْ سَيِّدِهِ وَهُوَ أَعْلَمُ بِمَنْ أَهْتَدَىٰ ﴿١٨﴾

31. Kuma abin da ke cikin sammai da abin da yake a cikin kasā na Allah kawai ne, dōmin Yā sāka wa wadanda suka mūnana da abin da suka aikata, kuma Ya sāka wa wadanda suka kyautata da sakamakon da ya fi kyau.

32. Wadanda ke n̄isantar manyan zunubai da abūbuwan alfashha, fāce kanānan laifuffuka, lalle Ubangijinka Mai yalwatattar gāfara ne, Shī ne Ya fi sani ga abin da ke gare ku a lōkacin da Ya kāga halittarku daga kasa, kuma a lōkacin da kuke tāyuna a cikin cikunnan uwāyenku. Sabōda haka, kada ku tsarkake⁽¹⁾ kanku, Shī ne Mafi sani ga wanda ya yi ta'kawa.

33. Shin, ka ga wannan da ya jūya baya?

34. Ya yi kyauta kadan, kuma ya yi rowa?

35. Shin, akwai ilmin gaibi a wrinsa, sabōda haka yanā ganin gaibin?

36. Ko kuwa ba a ba shi lābāri ba ga abin da yake a cikin Littafan Mūsā?

37. Da Ibrāhīm wanda ya cika alkawari?

38. Cēwa wani rai mai kāyan laifi bā ya dāukar kāyan laifin wani.

39. Kuma mutum bā shi da kōme fāce abin da ya aikata.

40. Kuma lalle aikinsa zā a gan shi.

وَلِهُ مَا فِي السَّمَاوَاتِ وَمَا فِي الْأَرْضِ لِيَجْزِيَ
الَّذِينَ أَسْعَوا إِيمَانَهُمْ بِأَنْجَرِيَ الَّذِينَ أَحْسَنُوا
بِالْحُسْنَى ﴿١﴾

الَّذِينَ يَجْتَنِبُونَ كَثِيرًا إِلَيْهِ وَالْفَوَاجِشُ إِلَّا
اللَّمَمَ إِنَّ رَبَّكَ وَاسِعُ الْمَغْفِرَةِ هُوَ أَعْلَمُ بِكُمْ
إِذَا نَسِيْكُمْ مِّنَ الْأَرْضِ وَإِذَا نَسِيْتُمْ أَجْنَةً فِي تُطُونَ
أَمْهَنَكُمْ فَلَا تُرَدُّوْكُمْ هُوَ أَعْلَمُ بِمَا
أَنْتُمْ ﴿٢﴾

أَفَرَأَيْتَ الَّذِي تَوَلَّٰ ﴿٣﴾

وَأَغْطِنَ قِيلَادًا وَأَنْتَدَى ﴿٤﴾

أَعْنَدَهُ عِلْمًا غَيْبٍ فَهُوَ يَرَى ﴿٥﴾

أَفَلَمْ يُنْبَأْ بِمَا فِي صُحُفِ مُوسَى ﴿٦﴾

وَإِنَّرَهِمَ الَّذِي وَقَّٰ ﴿٧﴾

الْأَتَرِزُ وَازْرَةٌ وَرَرَ أَخْرَى ﴿٨﴾

وَأَنَّ لَيْسَ لِلْإِنْسَنِ إِلَّا مَا سَعَى ﴿٩﴾

وَأَنَّ سَعْيَهُ سَوْفَ يُرَى ﴿١٠﴾

(1) Wanda yake mutumin kirki, Allah Ya san shi. Kada ku dinga tsarkake kanku da bākunanku dōmin nēman girma, kō dōmin nēman wani abu dabam.

41. Sa'an nan a sāka masa da sakamako wanda yake mafi cikar ma'auni?

لَمْ يُخْرِجْنَاهُ الْجَزَاءُ الْأَوَّلُ^(١)

42. Kuma lalle makōmar zuwa Ubangijinka kawai take?

وَإِنَّ إِلَيْنَا لَكَ الْمُتَهَى^(٢)

43. Kuma lalle Shī, Shī ne Ya sanya dāriya, kuma Ya sanya kūka.

وَإِنَّهُ هُوَ أَضَحَّكَ وَأَبْكَى^(٣)

44. Kuma lalle Shī, Shī ne Ya kashe, kuma Ya rāyar.

وَإِنَّهُ هُوَ أَمَاتَ وَأَحْيَا^(٤)

45. Kuma lalle Shī ne Ya yi halitta nau'i-nau'i, namiji da mace.

وَإِنَّهُ حَلَقَ الْزَّوْجَيْنِ الَّذِيْنَ رَأَيْنَا^(٥)

46. Daga wani digon ruwa guda a lōkacin da ake jēfa shi a cikin mahaifa.

مِنْ نُظْفَةٍ إِذَا تَعْنَى^(٦)

47. Kuma a kansa ne kāga halitta ta biyu take.

وَإِنَّ عَلَيْهِ النَّسَاءُ الْأُخْرَى^(٧)

48. Kuma lalle Shī, Shī ne Ya arzuta, kuma Ya wadātar.

وَإِنَّهُ هُوَ أَعْنَى وَأَقْنَى^(٨)

49. Kuma lalle Shi, Shi ne Ubangjin Shi'ira⁽¹⁾.

وَإِنَّهُ هُوَ رَبُّ الشِّعْرَى^(٩)

50. Kuma lalle Shī, Shi ne Ya halaka Ādāwa na farko.

وَإِنَّهُ أَهْلَكَ عَادًا الْأُولَى^(١٠)

51. Da Sumūdāwa, sa'an nan bai rage su ba.

وَشَمُودًا فَمَا أَبْقَى^(١١)

52. Da mutānen Nūhu a gabānin haka, lalle sū, sun kasance mafi zālunci kuma mafi girman kai.

وَقَوْمًا نُوحَ مِنْ قَبْلِ إِنَّهُمْ كَانُوا هُمْ أَظَلَّمَ
وَأَطْغَى^(١٢)

53. Da wadanda aka birkice⁽²⁾ kasarsu, Ya kāyar da su.

وَالْمُؤْنَفَكَةُ أَهْوَى^(١٣)

54. Sa'an nan abin da ya rufe su, ya rufe su.

فَعَشَّنَهَا مَا عَشَّى^(١٤)

(1) Sūnan wasu taurāri biyu ne sunā fita a bāyan taurarin Jauza'a sunā tafiya daga kudu zuwa arēwa karkace. Kabīlar Lārabāwa ta Khuza'a na bauta musu da umurnin Abu Kabshah, daya daga cikin kākannin Annabi na wajen uwa dōmin haka ne Kuraishāwa ke ce wa Annabi Ibn abī Kabshah, wanda ya kāga sābon addinīn da ya sāba wa na ubanninsa.

(2) Mutānen Lūdu da aka birkice kasarsu da su.

55. To, da wace daga ni'imōmin Ubangijinka kake⁽¹⁾ yin shakka?

56. Wannan (Muhammadu) mai gargadi ne kamar irin māsu gargadi na farko.

57. Makusanciya⁽²⁾ fa, tā yi kusa.

58. Bābu wani rai, banda Allah, mai iya bayāni gare ta.

59. Shin, kuma daga wannan⁽³⁾ läbāri kuke māmāki?

60. Kuma kunā yin dāriya, kuma bā ku yin kūka?

61. Alhāli kunā māsu wāsā?

62. To, ku yi sujada⁽⁴⁾ ga Allah, kuma ku bauta (Masa).

فِي أَيِّ الْأَرْضِ رَبِّكَ تَسْمَعُ إِنَّهُ لَذِي الْأَوْلَى

هَذَا نَذِيرٌ مِّنَ الْنَّذْرِ الْأَوْلَى

أَرْفَتَ الْأَرْضَ

لَيْسَ لَهَا مِنْ دُونِ اللَّهِ كَاشِفَةٌ

أَفَنْ هَذَا الْحَدِيثُ تَعْجَبُونَ

وَنَصْحَكُونَ وَلَا يَتَكَبَّرُونَ

وَأَنْسَمْ سَمِدُونَ

فَاسْجُدُوا لِلَّهِ وَاعْبُدُوا

SŪRATUL KAMAR

سُورَةُ الْقَمَرِ

Tanā karantar da cēwa wanda ya nēmi wata mu'ujiza, to, ita za ta zama sababin halakarsa.

بِسْمِ اللَّهِ الرَّحْمَنِ الرَّحِيمِ

Da sūnan Allah, Mai rahama, Mai jin kai.

1. Sā'a tā yi kusa, kuma watā⁽⁵⁾ ya tsāge.

أَقْرَبَ السَّاعَةَ وَأَنْشَقَ الْقَمَرُ

(1) Kamar abōkin magana kō mai karātu.

(2) Makusanciya, ita ce Kiyāma.

(3) Alfur'āni.

(4) Anā yin sujadar karātu a nan, amma bā ta a cikin sujudai na tīlas.

(5) Kuraishāwa suka nēmi Annabi ya yi addu'a dōmin wata ya tsāge wani ɓalgace nāsa ya fādo a ƙasā; ya yi addu'ar, watā ya tsāge, wani abu daga gare shi ya fādo kamar yadda suka nēma.